

प्रभारी सीएमएचओ और पुत्र पर लगे फर्जी दस्तावेज से नौकरी पाने का आरोप

पूर्व भाजपा जिलाध्यक्ष ने कलेक्टर से शिकायत कर की निष्पक्ष जांच करने की मांग

नवभारत न्यूज छिंदवाड़ा, 28 जुलाई. जिले के स्वास्थ्य विभाग में पदस्थ प्रभारी मुख्य चिकित्सा एवं स्वास्थ्य अधिकारी डॉ. नरेश गुन्नाड़े और उनके पुत्र डॉ. जितेश गुन्नाड़े के खिलाफ शासकीय सेवाओं में कथित रूप से फर्जी दस्तावेज प्रस्तुत कर आर्थिक रूप से कमजोर वर्ग के आरक्षण का अनुचित लाभ लेने का गंभीर आरोप सामने आया है।

भाजपा के पूर्व जिलाध्यक्ष एवं वरिष्ठ अधिवक्ता रमेश पोंफली ने जिला कलेक्टर को दस्तावेजों के साथ लिखित शिकायत सौंपकर पूरे मामले की निष्पक्ष जांच कराने, दोनों अधिकारियों को तत्काल निलंबित करने तथा भारतीय न्याय संहिता के प्रावधानों के तहत आपराधिक प्रकरण दर्ज करने की मांग की है। शिकायत में आरोप लगाया गया है कि डॉ.



जितेश गुन्नाड़े की नियुक्ति वर्ष 2023 की एमपीपीएससी परीक्षा के माध्यम से मेडिकल ऑफिसर के पद पर ईडब्ल्यूएस श्रेणी में हुई, जबकि इस श्रेणी का लाभ केवल उन सामान्य वर्ग के अभ्यर्थियों को दिया जाता है, जिनके परिवार की वार्षिक आय निर्धारित सीमा से कम होती है। शिकायतकर्ता का दावा है कि डॉ. जितेश के पिता डॉ. नरेश गुन्नाड़े का शासकीय वेतन ही लगभग 19 लाख वार्षिक से अधिक था। ऐसे में परिवार की आय निर्धारित सीमा से कहीं

अधिक होने के बावजूद कथित रूप से आय छिपाकर ईडब्ल्यूएस प्रमाण पत्र प्राप्त किया गया और उसके आधार पर सरकारी नौकरी हासिल की गई।

एसटी के साथ ईडब्ल्यू का लाभ लेने का आरोप

पूर्व जिलाध्यक्ष रमेश पोंफली ने यह भी कहा कि डॉ. नरेश गुन्नाड़े वर्ष 1988 से अनुसूचित जनजाति (एसटी-हलबा) वर्ग के तहत शासकीय सेवा में नियुक्त हुए और उसी श्रेणी के आधार पर पदोन्नतियों का लाभ प्राप्त करते रहे हैं।

वहीं, उनके पुत्र डॉ. जितेश गुन्नाड़े ने भी वर्ष 2011-12 में व्यापम/डीएमईटी की प्रवेश प्रक्रिया के दौरान कथित रूप से एसटी वर्ग का लाभ लिया था। इसके बावजूद बाद में शासकीय नौकरी के लिए स्वयं को सामान्य

सेवा अभिलेख जल्ल करने और जांच की मांग
इस मामले में कलेक्टर से मांग की है कि दोनों अधिकारियों के मूल सेवा अभिलेख, नियुक्ति संबंधी दस्तावेज और प्रस्तुत किए गए आय एवं जाति प्रमाण पत्र तत्काल जब्त किए जाएं ताकि जांच के दौरान किसी प्रकार की छेड़छाड़ या प्रभाव न डाला जा सके। उन्होंने यह भी कहा कि दोनों अधिकारी वर्तमान में प्रभावशाली पदों पर हैं, इसलिए निष्पक्ष जांच सुनिश्चित करने के लिए उन्हें तत्काल प्रभाव से निलंबित किया जाना आवश्यक है।

फर्जी प्रमाण पत्र की जांच की मांग

शिकायत में केवल दोनों अधिकारियों के खिलाफ ही नहीं, बल्कि कथित रूप से फर्जी आय प्रमाण पत्र जारी करने वाले संबंधित राजस्व अधिकारी की भूमिका की भी जांच करने की मांग की गई है। शिकायतकर्ता का कहना है कि यदि जांच में किसी अधिकारी की मिलीभगत सामने आती है तो उसके विरुद्ध भी वैधानिक कार्रवाई की जानी चाहिए। शिकायतकर्ता ने कलेक्टर से आग्रह किया है कि मामले की गंभीरता को देखते हुए भारतीय न्याय संहिता की संबंधित धाराओं के तहत आपराधिक प्रकरण दर्ज कराया जाए। उनका कहना है कि यदि कूटचरित दस्तावेजों के आधार पर सरकारी नौकरी प्राप्त करने के आरोप प्रमाणित होते हैं तो यह गंभीर आपराधिक कृत्य की श्रेणी में आएगा।

वर्ग के आर्थिक रूप से कमजोर है, बल्कि एक पात्र एवं जरूरतमंद अभ्यर्थी के अधिकारों का भी हनन है। उन्होंने आरोप लगाया कि कूटचरित दस्तावेजों के माध्यम से शासकीय सेवा प्राप्त कर नियमों का दुरुपयोग किया गया है।

जांच के लिए एकत्रित किए विभिन्न ब्रांड के तेल के नमूने

खाद्य सुरक्षा एवं नापतोल विभाग ने तेल की दुकानों का किया निरीक्षण

नवभारत न्यूज छिंदवाड़ा, 28 जुलाई. खाद्य सुरक्षा प्रशासन एवं नापतोल विभाग द्वारा मंगलवार को शहर में स्थित विभिन्न तेल विक्रेताओं के प्रतिष्ठानों का निरीक्षण किया गया। निरीक्षण के दौरान गिरनार ट्रेडर्स से विभिन्न ब्रांड के खाद्य तेल के 5 नमूने जांच हेतु लिए गए। वहीं शिवशक्ति ट्रेडर्स से 1 नमूना संग्रहित किया गया। निरीक्षण के



दौरान शिवशक्ति ट्रेडर्स परिसर में साफ-सफाई का अभाव पाए जाने पर संबंधित प्रतिष्ठान को नोटिस जारी किया गया। इसके अतिरिक्त उमरेठ-रिंथौरा स्थित ओजस

मिस्क सेंटर से भी जांच के लिए 2 नमूने लिए गए। खाद्य सुरक्षा प्रशासन ने बताया कि सभी नमूनों को परीक्षण हेतु नियमानुसार प्रयोगशाला भेजा जाएगा।

जिले में अभी तक 420.6 मि.मी. औसत वर्षा दर्ज

छिंदवाड़ा. जिले की औसत वर्षा 1059 मि.मी. है तथा जिले में अभी तक 420.6 मि.मी.औसत वर्षा दर्ज की गई है, जबकि गत वर्ष इस अवधि तक 560.4 मि.मी.औसत वर्षा दर्ज की गई थी। जिले में 28 जुलाई 2026 को प्रातः 8 बजे समाप्त 24 घंटों के दौरान 3.3 मि.मी. औसत वर्षा दर्ज की गई है। अधीक्षक भू-अभिलेख ने बताया कि 28 जुलाई 2026 को प्रातः 8 बजे समाप्त 24 घंटों के दौरान जिले की तहसील तामिया में 3.2, अमरवाड़ा में 3.2, चौरई में 3.2, हर्ई में 7.4, बिछुआ में 6.2, चांद में 0.6 और उमरेठ में 12.8 मि.मी. वर्षा दर्ज की गई है।

आबकारी विभाग की अवैध शराब के खिलाफ कार्रवाई

80 लीटर कच्ची शराब व 15000 कि.ग्रा. महुआ लाहन किया गया बरामद

नवभारत न्यूज छिंदवाड़ा, 28 जुलाई. आबकारी विभाग द्वारा अवैध मदिरा के विरुद्ध आज बड़ी कार्रवाई की गई। आबकारी वृत्त छिंदवाड़ा क्रमांक 01 एवं 02 की टीम ने ग्राम मेढूकीताल, गंगई, रोहाना खुर्द एवं सोमाढाना के नदी, नालों तथा जंगल क्षेत्रों में दबिशा दी। कार्रवाई के दौरान 05 चढ़ी हुई भट्टियां, 80 लीटर महुआ निर्मित कच्ची शराब तथा 15,000



किलोग्राम महुआ लाहन बरामद किया, जिसे विधिवत नष्ट किया गया। इस संबंध में आबकारी अधिनियम की धारा 34(1)(च) के तहत 06 प्रकरण दर्ज कर विवेचना में लिया गया। कार्रवाई के दौरान सहायक जिला

आबकारी अधिकारी जी.एल. मरावी, वृत्त प्रभारी एवं आबकारी उपनिरीक्षक नरेंद्र नागेश, आबकारी मुख्य आरक्षक लक्ष्मीचंद तथा आबकारी आरक्षक राजकुमार सैयाम एवं सुश्री सोनाली बरकडे उपस्थित थे।

स्टैंडिंग कमेटी की बैठक का आयोजन 31 जुलाई को

छिंदवाड़ा. मध्यप्रदेश राज्य निर्वाचन आयोग, भोपाल द्वारा नगरपालिकाओं की फोटोयुक्त मतदाता सूची के वार्षिक पुनरीक्षण-2026 की तैयारियों के लिए 25 अप्रैल को स्टैंडिंग कमेटी का गठन किया गया है। आयोग के निर्धारित कार्यक्रम के अनुसार वार्षिक पुनरीक्षण-2026 की अंतिम फोटोयुक्त मतदाता सूची का प्रकाशन 30 जुलाई 2026 को किया जाएगा। जारी कार्यक्रम के निर्देशानुसार जिला स्तरीय गठित स्टैंडिंग कमेटी की बैठक 31 जुलाई को प्रातः 11:00 बजे कलेक्टर कार्यालय छिंदवाड़ा के सभाकक्ष में आयोजित की जाएगी।

पर्व गुरुपूर्णिमा पर्व की पूरी की गई तैयारी, पूजा पाठ के साथ भंडारे का होगा आयोजन

आज शहर भर के मंदिरों में होंगे विशेष पूजा आयोजन

नवभारत न्यूज छिंदवाड़ा, 28 जुलाई. आज पूरे शहर में गुरुपूर्णिमा पर्व मनाया जाएगा। पर्व को धूमधाम से मनाने के लिए शहर के प्रमुख मंदिरों में तैयारियां कर ली गई हैं। अनगढ़ हनुमान मंदिर, शिरडी साईं मंदिर एवं छोटी बाजार स्थित श्रीराम मंदिर, चार फाटक दादा धूनी वाले, परासिया रोड़ स्थित श्री साईं मंदिर में गुरु पूर्णिमा के लिए आयोजकों ने बेहतर तैयारियां कर ली हैं।

अनगढ़ हनुमान मंदिर में आज को गुरुपूर्णिमा पर्व श्रद्धा एवं उल्लास के साथ मनाया जाएगा। आयोजन की सभी तैयारियां पूर्ण



कर ली गई हैं। इस अवसर पर सदगुरु परिवार के देशभर से बड़ी संख्या में साधक एवं श्रद्धालु शामिल होंगे। आयोजन की शुरुआत सुबह 6 बजे श्री हनुमान जी एवं बाबा भोलेनाथ का अभिषेक से होगी। इसके बाद सुबह 7.30 बजे श्रीमद्भगवद्गीता का पाठ किया

जाएगा। प्रातः 9 बजे सदगुरु भगवान का पूजन एवं आरती संपन्न होगी। साथ ही महामंडलेश्वर योगीराज नागेन्द्र ब्रह्मचारी की गुरु पाडुका का पूजन साधकों द्वारा श्रद्धापूर्वक किया जाएगा। सुबह 11 बजे से विभिन्न महिला मंडलों द्वारा भजन-कीर्तन प्रस्तुत किए जाएंगे।

विवेकानंद कॉलोनी में भव्य धार्मिक आयोजन

गुरु पूर्णिमा के पावन अवसर पर विवेकानंद कॉलोनी स्थित सच्चिानंद श्री शिरडी साईं मंदिर में आज भव्य एवं दिव्य धार्मिक कार्यक्रमों का आयोजन किया गया। इस अवसर पर मंदिर को आकर्षक रूप से सजाया गया है और श्रद्धालुओं के लिए विशेष व्यवस्थाएं की गई हैं। समिति के कार्यक्रम सचिव आनंद बक्षी ने बताया कि प्रातः 5.30 बजे वैदिक मंत्रोच्चार के साथ बाबा का अभिषेक प्रीति प्रकाश सायखंडेकर द्वारा संपन्न कराया जाएगा। दोपहर 12 बजे मध्याह्न आरती के पश्चात श्रद्धालुओं को बूंदी प्रसाद का वितरण किया जाएगा। उन्होंने बताया कि शाम 7 बजे धूप आरती आयोजित होगी, किए जाएंगे। इसके उपरांत श्रद्धालुओं के लिए भंडारा प्रसाद का वितरण किया जाएगा।

संत चौबे बाबा की होगी आराधना

प्रतिवर्ष की तरह इस वर्ष भी गुरु पूर्णिमा के शुभ अवसर पर श्री चौबे बाबा भक्त परिवार के द्वारा संत चौबे बाबा की जीवित समाधि स्थल छोटी बाजार में विशेष धार्मिक कार्यक्रमों का आयोजन किया जा रहा है। बुधवार की सुबह 11 बजे से हवन पूजन, विशाल भंडारा प्रसाद वितरण शाम 5 बजे से होगा। विशेष भजन संख्या कार्यक्रम रात्रि 9 बजे से श्रीराम लीला रंगमंच में आयोजित किए जाएंगे। जबकि श्रद्धालुओं के दर्शन के लिए विशेष व्यवस्था की गई है।

पूर्व मुख्यमंत्री कमलनाथ ने किसानों की समस्याओं पर लिखा पत्र

प्रदेश के मुख्यमंत्री का किसानहित में ठोस कदम उठाने कराया ध्यानाकर्षण

नवभारत न्यूज छिंदवाड़ा, 28 जुलाई. मप्र के पूर्व मुख्यमंत्री कमलनाथ ने जिले के साथ ही प्रदेश के किसान भाइयों के हित में महत्वपूर्ण पत्र प्रदेश के मुख्यमंत्री को लिखा है। कमलनाथ ने अपने अर्द्धश शासकीय पत्र क्रमांक 182 के माध्यम से प्रदेश के मुख्यमंत्री डॉ. मोहन यादव का ध्यानाकर्षण कराया कि 16 जुलाई 2026 तक मप्र में स्वीकृत मात्रा के विरुद्ध लगभग 02 प्रतिशत मृग की ही खरीदी हो सकी हैं। यह आंकड़ा बता रहा है कि मृग को ओने-पीने दामों गति बेहद धीमी है जिसके चलते प्रदेश के लाखों किसान भाइयों के माथे पर चिंता की लकीर दोड़ पड़ी है। जिस हिसाब से खरीदी की प्रक्रिया जारी है यह बेहद चिंताजनक है। मृग उत्पादक किसान भाई अपनी उपज को समर्थन मूल्य पर विक्रय करने की आशा में प्रतीक्षारत है, किन्तु मृग खरीदी की धीमी गति के कारण



प्रदेश के किसान भाइयों को अत्याधिक आर्थिक व मानसिक कठिनाइयों का सामना करना पड़ रहा है। यही नहीं मजबूरन उन्हें अपनी उपज को ओने-पीने दामों पर बेचने के लिए मजबूर होना पड़ रहा है। पत्र के अंत में कमलनाथ ने किसानों की समस्या के निराकरण हेतु मुख्यमंत्री से आग्रह किया कि प्रदेश के किसान भाइयों के हितों को सर्वोच्च प्राथमिकता देते हुए समर्थन मूल्य पर पारदर्शी, व्यवस्थित एवं बड़े समयबद्ध तरीके से मृग की खरीदी हेतु संबंधित को आदेश प्रदान करें ताकि किसान

रेल मंत्री व चेयरमैन, सीईओ को लिखा आवश्यक पत्र

मप्र के पूर्व मुख्यमंत्री कमलनाथ ने दादाजी धाम एक्सप्रेस ट्रेन को पुनः प्रारंभ करने महत्वपूर्ण पहल की है। उन्होंने इस सम्बंध में एक आवश्यक पत्र रेल मंत्री व रेलवे बोर्ड के चेयरमैन व सीईओ को लिख है, जिसमें उन्होंने ट्रेन की उपयोगिता व श्रद्धालु यात्रीगणों की मांग से अवगत कराते हुए दादाजी धाम ट्रेन को फिर से शुरू करने का आग्रह किया है। कोरोना संक्रमण काल के दौरान यह ट्रेन बंद कर दी गई थी। कमलनाथ ने पत्र के अंत में आग्रह किया कि मेरे लोकसभा क्षेत्र से इस ट्रेन को पुनः प्रारंभ किए जाने की मांग नागरिकों के द्वारा सतत रूप से की जा रही है।

भाइयों को उनकी मेहनत का उचित प्रतिफल एवं समर्थन मूल्य का लाभ समय पर मिल सके।

जिला अस्पताल के गेट में मिला वृद्ध का शव

छिंदवाड़ा। कुडीपुरा थाना क्षेत्र के बबन पटेल कालोनी के रहने वाले वृद्ध की सदिष्य अवस्था में मौत हो गई। पुलिस ने मर्ग कायम कर मामला जांच में लिया है। जानकारी अनुसार बकूल पिता होरीलाल डेहरिया 60 साल पटेल कॉलोनी का रहने वाला है। वह पांच छह दिनों से बीमार चल रहा था। उसे उपचार के लिए जिला अस्पताल में भर्ती कराया गया था। इस दौरान वह दो नंबर गेट पर मृत अवस्था में पाया गया। पुलिस ने शव को जब्त कर लिया है। हादसे के बाद पंचनामा कार्रवाई के बाद पीएम कर शव परिजनों को सौंप दिया है। पीएम रिपोर्ट आने के बाद ही वृद्ध की मौत की कारणों का पता चल सकेगा।

अज्ञात वाहन की टक्कर से युवक की मौत

नवभारत न्यूज छिंदवाड़ा, 28 जुलाई. सौंसर थाना क्षेत्र के बसोड़ा गांव के रहने वाले युवक की सोमवार की देर रात सड़क हादसे में मौत हो गई। पुलिस ने मर्ग कायम कर मामला जांच में लिया है। जानकारी अनुसार राजकुमार पिता रामबाबू धुर्वे 34 साल बासोड़ा गांव का रहने वाला है। वह किसी काम से सौंसर आया हुआ था। वह काम करने के बाद घर लौट रहा था। तभी सामने से वाहन ने जोरदार टक्कर मार दी।

इस हादसे में वह गंभीर से घायल हो गया। मौके पर मौजूद लोगों की सूचना पर पहुंची 108 से उसे स्थानीय अस्पताल में भर्ती कराया गया। जहां प्राथमिक उपचार के चिकित्सकों ने हालत गंभीर होने के कारण जिला अस्पताल रेफर कर दिया। जिला अस्पताल में उपचार के दौरान घायल ने दम तोड़ दिया। पुलिस ने पंचनामा कार्रवाई के बाद पोस्टमार्टम कर शव परिजनों को सौंप दिया। पुलिस मामले की जांच में जुटी है।

वाई क्रमांक 01 गाडरीढाना को सड़क की सौगात

लगभग 20 लाख रुपये की लागत से बनेगी नई सड़क; महापौर ने किया भूमि पूजन



नवभारत न्यूज छिंदवाड़ा, 28 जुलाई. नगर निगम सीमा क्षेत्रान्तर्गत वाई क्रमांक 01 गाडरीढाना के रहवासियों को वर्षों पुरानी सड़क समस्या से बड़ी राहत मिलने जा रही है। क्षेत्रवासियों की लंबे समय से चली आ रही मांग पर त्वरित कार्रवाई करते हुए लगभग 20 लाख रुपये की स्वीकृत लागत से बनने वाली नई सड़क का आज विधिवत भूमि पूजन संपन्न हुआ। इस निर्माण कार्य के पूरा होने से स्थानीय नागरिकों को खराब रास्ते और बारिश के मौसम में होने वाले कीचड़ व जलभराव से हमेशा के लिए निजात मिल जाएगी। भूमि

पूजन के इस शुभ अवसर पर जनप्रतिनिधियों की उपस्थिति से क्षेत्रवासियों में भारी उत्साह का माहौल देखने को मिला। स्थानीय निवासियों ने खुशी जताते हुए बताया कि बारिश के दिनों में यह सड़क पूरी तरह कीचड़ में तब्दील हो जाती थी, जिससे बच्चों, बुजुर्गों और राहगीरों का पैदल चलना भी दूषर हो जाता था। अब लगभग 20 लाख रुपये की लागत से बनने वाली इस पक्की सड़क के निर्माण के बाद आवागमन पूरी तरह सुगम, सुरक्षित और सुविधाजनक हो जाएगा तथा क्षेत्र

के चहुंमुखी विकास को भी नई गति मिलेगी। वार्डवासियों ने सड़क की सौगात मिलने पर नगर निगम प्रशासन एवं जनप्रतिनिधियों का आभार व्यक्त करते हुए समय-सीमा में निर्माण कार्य पूर्ण होने की उम्मीद जताई है। इस भूमि पूजन कार्यक्रम में मुख्य रूप से भाजपा जिलाध्यक्ष शेषराव यादव, पार्षद श्रीमती रोशनी बबलू विश्वकर्मा, वरिष्ठ नागरिक सुरेश पाल, बृथ अध्यक्ष समीर उडके, बीएसएलओ रिक्तेन नागवंशी सहित बड़ी संख्या में वार्डवासी उपस्थित रहे।

B.Tech

ADMISSION

OPEN

2026-27

अभी कॉलेज करें

6262110029

9111355846

रविवार की भी कॉलेज खुला है

ऐनी इंस्टीट्यूट ऑफ टेक्नोलॉजी

एण्ड रिसर्च सेंटर, छिंदवाड़ा

CSECEMEECEAU

600+ एलमेंट्स

600+ एलमेंट्स

अनुभवी फैकल्टी

आधुनिक लेब एवं इक्विपमेंट्स

सफलता की नई मिसाल!

शैक्षणिक सत्र 2025-26 का 100% परीक्षा परिणाम!

सभी छात्रों के लिए FREE AI TRAINING + CERTIFICATE

हवाई पट्टी के पास, नैटुरा रोड, छिंदवाड़ा

www.aitrc.net

IPS COLLEGE

B.Sc. Honours/M.Sc. MICROBIOLOGY

B.Sc. Honours/M.Sc. BIOTECHNOLOGY

B.Sc. Honours/M.Sc. B.B.A.

B.C.A. M.Sc. CS

B.Sc. Maths B.Sc. Biology

B.Com. Honours M.Com.

B.A. Honours B.A. Computer

In front of S.A.F. Gate

Parasia Road Chhindwara

97528-80383

97533-04877

College Code : P-140

www.ipschw.com

आरोग्य मल्टीस्पेशलिटी हॉस्पिटल

आयुष्मान कार्ड के अंतर्गत निःशुल्क

एनजियोग्राफी एवं एनजियोप्लास्टी

हार्ट अटैक व सभी हृदय रोगों के उपचार की सुविधा प्रतिदिन उपलब्ध।

संपर्क करें: 6262640426, 8770507313, 9425845455

पता- पूजा गॉज के आगे परतसिया रोड, छिंदवाड़ा (म.प्र.)

मानवता हॉस्पिटल

डॉ. बबिता ठाकुर

डॉ. आरुतोष सिन्हा

सर्जनिक रोग गुरु

मल्टीस्पेशलिटी

उपलब्ध सुविधाएं:-

पता- भुवनेश्वर टोल, परासिया नाका, छिंदवाड़ा (म.प्र.)

संपर्क करें: 07162-359522, 7974426766